

အုပ်ထိန်းသူမဟုတ်သော မိဘ၏ ရပိုင်ခွင့်နှင့် တာဝန်များ Noncustodial Parent's Rights and Responsibilities

ကလေးစရိတ် ထောက်ပံ့ရေးဌာန (DCS) သည်-

1. ကလေးစရိတ် ထောက်ပံ့ရေး အမိန့်စာများနှင့် ဆေးဝါးထောက်ပံ့ရေးဆိုင်ရာ တာဝန်များကို ထုတ်ပြန်ပြီး လိုက်နာဆောင်ရွက်သည်။
2. ကလေးစရိတ် ထောက်ပံ့ရေး အမိန့်စာများကို ဖြစ်နိုင်သော ပြုပြင်ပြောင်းလဲမှုပြုလုပ်ရန် ပြန်လည် သုံးသပ်သည်။
3. ကလေးသူငယ် ထောက်ပံ့ရေး ပေးငွေများကို ဝါရှင်တန်ပြည်နယ် ထောက်ပံ့ရေး မှတ်ပုံတင်ရုံး (WSSR) မှတစ်ဆင့် လက်ခံခြင်း၊ မှတ်တမ်းတင်ခြင်းနှင့် ဖြန့်ဝေခြင်းတို့ကို လုပ်ဆောင်သည်။

အုပ်ထိန်းသူမဟုတ်သော မိဘ

သင်သည် အုပ်ထိန်းသူမဟုတ်သော မိဘ ဖြစ်သည်။ အုပ်ထိန်းသူမဟုတ်သော မိဘဆိုသည်မှာ မှီခိုသော ကလေးများအတွက် ငွေကြေးဆိုင်ရာ ထောက်ပံ့မှုပေးသော မွေးဖခင်၊ သို့မဟုတ် အသိအမှတ်ပြု မွေးစားသော သို့မဟုတ် တရားစီရင်ဆုံးဖြတ်ချက်အရဖြစ်သော ဖခင်၊ မွေးမိခင်၊ သို့မဟုတ် တရားစီရင်ဆုံးဖြတ်ချက်အရဖြစ်သော သို့မဟုတ် မွေးစားသော မိခင် ဖြစ်သည်။ ပြည်နယ်နှင့် ပြည်ထောင်စု ဥပဒေများသည် ဤတာဝန်ကို စည်းကြပ်ပေးသည်။

ကလေးစရိတ် ထောက်ပံ့ရေး ပေးငွေများ

လုပ်ရိုးလုပ်စဉ်အရ သင်သည် ကလေးစရိတ် ထောက်ပံ့မှုကို ပေးရမည်ဖြစ်သည်။ DCS သည် သင့်ကို ကလေးစရိတ် ထောက်ပံ့ရန် လိုအပ်ကြောင့် နို့တစ်စာ ပို့ပေးအပြီးတွင် WSSR၊ အခြား ပြည်နယ်တရားရုံး သို့မဟုတ် ကလေးစရိတ်ထောက်ပံ့ရေးအေဂျင်စီ၊ သို့မဟုတ် လူမျိုးစုဆိုင်ရာ တရားရုံး သို့မဟုတ် ကလေးစရိတ်ထောက်ပံ့ရေးအေဂျင်စီသို့ ပေးရန်ငွေများအတွက်သာ DCS သည် သင့်ဘဏ်စာရင်းကို ဖြိုရှင်စာရင်းသွင်းမည်။

1. သင့်ကို အခြား ပြည်နယ် သို့မဟုတ် လူမျိုးစုဆိုင်ရာ ကလေးစရိတ် ထောက်ပံ့ရေး အေဂျင်စီ သို့မဟုတ် ပြည်နယ် သို့မဟုတ် လူမျိုးစုဆိုင်ရာ တရားရုံးတစ်ခုက ကလေးစရိတ် ထောက်ပံ့ရေး ပေးငွေများကို ၎င်းတို့ထံသို့ ပေးရန် တောင်းဆိုပါက DCS ကို ချက်ချင်း အကြောင်းကြားပါ။
2. ကျွန်ုပ်တို့က သင့်အမှုကို ပိတ်လိုက်ပြီဖြစ်ကြောင်း DCS က စာရေးအကြောင်းမကြားခဲ့လျှင် အောက်တွင်ဖော်ပြထားသော WSSR အတွက် လိပ်စာများမှလွှဲ၍ အခြားမည်သူတစ်ဦးတစ်ယောက်ကိုမျှ ပေးငွေများကို မပေးပို့ပါနှင့်။

သင်သည် ပေးဆပ်ရန်ရှိသော ထောက်ပံ့မှု ပေးငွေများ အားလုံးကို ဝါရှင်တန်ပြည်နယ် မှတ်ပုံတင်ရုံး (WSSR)သို့ ပေးပို့ရမည်။ အောက်ပါ နည်းလမ်းများမှ မည်သည့်နည်းလမ်းမဆိုနှင့်မဆို သင်ပေးနိုင်သည်။

1. လစာမှဖြတ်တောက်ခြင်း။ ထောက်ပံ့ရေး အမိန့်စာ အများစုသည် ထောက်ပံ့မှုကို လစာမှ ဖြတ်တောက်ခြင်းအားဖြင့် ရယူရန် သို့မဟုတ် WSSR မှတစ်ဆင့် ပေးငွေကို တောင်းဆိုရန် DCS ကို ခွင့်ပြုထားသည်။ သင့်အမိန့်စာသည် DCS ကို ထိုသို့ ပြုလုပ်ရန် ခွင့်ပြုပါက DCS သည် ထောက်ပံ့မှုကို လစာမှ ဖြတ်တောက်ခြင်းအားဖြင့် ရယူရန် ကြိုးပမ်းပါမည်။
2. ကိုယ်ပိုင် ချက်လက်မှတ်၊ ငွေပို့လွှာ၊ အသိအမှတ်ပြု ချက်လက်မှတ်၊ သို့မဟုတ် ငွေကိုင် ချက်လက်မှတ်၊ ချက်လက်မှတ် သို့မဟုတ် ငွေပို့လွှာ ပေးငွေများ အားလုံးကို ဤလိပ်စာသို့ ပေးပို့ပါ-
WASHINGTON STATE SUPPORT REGISTRY
PO BOX 45868
OLYMPIA WA 98504-5868
3. အီလက်ထရွန်နစ် ငွေလွှဲခြင်း (EFT)။ လွှဲပြောင်း၍ရသော ဘဏ်စာရင်း သို့မဟုတ် စုစုပေါင်းထောက်ပံ့ရေး ပေးငွေကို လစဉ် အလိုအလျောက် ဖြတ်တောက်ရန် EFT ကခွင့်ပြုသည်။ အချက်အလက်များ ပိုမိုသိလိုပါက **800-468-7422** သို့ ခေါ်ဆိုပါ။
4. အင်တာနက်။ အင်တာနက်ပေးငွေသည် ဘဏ်စာရင်း သို့မဟုတ် စုစုပေါင်းထောက်ပံ့ရေး ပေးငွေကို ဖြတ်တောက်ရန် ခွင့်ပြုသည်။ အချက်အလက်များ ပိုမိုသိလိုပါက DCS ဝက်ဘ်ဆိုဒ် <https://secure.dshs.wa.gov/dconline/> သို့ သွားရောက် ကြည့်ရှုပါ။
5. ခရက်ဒစ် သို့မဟုတ် ဒက်ဘစ်ကတ်နှင့်ပတ်သက်သော သတင်းအချက်အလက်များကိုသိရှိရန် DCS ဝက်ဘ်ဆိုဒ် <http://www.dshs.wa.gov/dcs/CardVendors.asp> သို့ သွားရောက် ကြည့်ရှုပါ။

အကယ်၍ သင့်ဘဏ်သည် သင့်ချက်လက်မှတ်ကို ပြန်ပေးလာလျှင် သို့မဟုတ် ငွေမလုံလောက်သောကြောင့် EFT သို့မဟုတ် အင်တာနက် ပေးငွေ တစ်ခုပြုလုပ်မှု မအောင်မြင်လျှင် DCS သည် နောင်လာမည့် ပေးငွေများကို ငွေသား၊ ငွေပို့လွှာ၊ ငွေကိုင်ချက်လက်မှတ်၊ အသိအမှတ်ပြုချက်လက်မှတ်၊ သို့မဟုတ် လစာမှ ဖြတ်တောက်ခြင်းအားဖြင့်သာ သင့်ပေးငွေများကို လက်ခံပါမည်။

ပေးငွေများနှင့် စာအဆက်အသွယ်များအားလုံးပေါ်တွင် သင်၏ အမှုသည်နံပါတ်နှင့် ငွေစာရင်းနံပါတ် **IN** _____ ကို ထည့်သွင်းပါ။

DCS သည် WSSR ၊ လူမျိုးစုဆိုင်ရာတရားရုံး သို့မဟုတ် ကလေးစရိတ်ထောက်ပံ့ရေးအေဂျင်စီ သို့မဟုတ် အခြားပြည်နယ်ရှိ တရားရုံး သို့မဟုတ် ကလေးစရိတ် ထောက်ပံ့ရေး အေဂျင်စီများမှလွှဲ၍ အခြားမည်သူတစ်ဦးတစ်ယောက်ဆီသို့ ပေးပို့သည့် ပေးငွေအတွက်ကိုမျှ **သင့်ဘဏ်စာရင်းကို ဖြိုရှင်စာရင်းသွင်းမည်မဟုတ်ပါ။ ထောက်ပံ့ရေးအမိန့်စာပါ အခြားတစ်ဘက်ထံသို့ တိုက်ရိုက်ပေးသည့် ငွေအတွက် သင့်ဘဏ်စာရင်းကို ဖြိုရှင်စာရင်းသွင်းမည်မဟုတ်ပါ။**

အကယ်၍ သင့်ကလေးများအတွက် ငွေကြေးဆိုင်ရာ ထောက်ပံ့မှု မပြုရန် တရားဝင် အကြောင်းပြချက်ရှိပါက သို့မဟုတ် DCS သည် သင့်ကို ဤလုပ်ငန်းများလုပ်ဆောင်ရန် မှားယွင်းစွာ ပတ်သက်စေပါက DCS သို့ ချက်ချင်း အကြောင်းကြားပါ။

ဆေးကုသမှုဆိုင်ရာ ထောက်ပံ့မှု တာဝန်များ

သင်၏ထောက်ပံ့ရေးအမိန့်စာအရ သင်သည် သင့်ကလေးများအတွက် ကျန်းမာရေးအာမခံပံ့ပိုးပေးရန် လိုအပ်ပါက သင့်တာဝန်ကို လုပ်ဆောင်စေရန် DCS က အရေးယူဆောင်ရွက်ပါမည်။ သင်၏ထောက်ပံ့ရေးအမိန့်စာတွင် သင်သည် ဆေးကုသရေးဆိုင်ရာ ငွေကြေး ထောက်ပံ့မှုပေးရန် လိုအပ်ပါက DCS သည် သင်ပေးရန်လိုအပ်သည့် ငွေပမာဏကို DCS က ထုတ်ပြန်ပြီး ကောက်ခံပါမည်။

1. သင်၏ထောက်ပံ့မှု အမိန့်စာတွင် ဖော်ပြထားသော သင့်ကလေးများအတွက် သင်၏ ကျန်းမာရေးအာမခံ နှင့်ပတ်သက်၍ အပြောင်းအလဲ တစ်စုံတစ်ရာ ရှိပါက DCS သို့ ချက်ချင်း အကြောင်းကြားပါ။
2. ဆေးကုသရေးဆိုင်ရာ ငွေကြေး ထောက်ပံ့မှုတွင် ပြန်လည်ထုတ်ယူခြင်း မပြုရသေးသော ဆေးကုသမှုဆိုင်ရာ ကုန်ကျစရိတ်များ၏ အချိုးကျဝေစုနှင့် သင့် အမိန့်စာအရ ကျန်းမာရေးအာမခံကို ထောက်ပံ့မှု မရှိသောအခါ ဆေးကုသရေးဆိုင်ရာ ပရီမီယံ ဝေစု (ငွေသားပေးငွေ) တို့ ပါဝင်ပါသည်။
သင်၏ ထောက်ပံ့မှုအမိန့်စာတွင် အုပ်ထိန်းသူဖြစ်သော မိဘက ကျန်းမာရေး အာမခံကို ပံ့ပိုးရန် သို့မဟုတ် အာမခံမရှိသော ဆေးကုသမှုဆိုင်ရာ ကုန်ကျစရိတ်များကို ပေးရန် လိုအပ်လျှင်၊ ကလေးစရိတ် အပြည့်အဝ ထောက်ပံ့မှု လိုက်နာဆောင်ရွက်စေရေး ဝန်ဆောင်မှုများကို သင်လျှောက်ထားနိုင်ပြီး-
 1. ကျန်းမာရေးအာမခံထောက်ပံ့ရန် အုပ်ထိန်းသူဖြစ်သော မိဘ၏ တာဝန်ကို လိုက်နာဆောင်ရွက်စေရန် DCS ကို တောင်းဆိုနိုင်သည်။ DCS သည် သင့်အမှု အခြေအနေများအပေါ် မူတည်၍ တာဝန်ကို လိုက်နာစေရန် ဆောင်ရွက်နိုင်ပါသည်။
 2. အုပ်ထိန်းသူဖြစ်သော မိဘထံမှ WAC 388-14A-1020 တွင် ဖော်ပြထားသကဲ့သို့ ပူးတွဲပေးငွေများ၊ ဖြတ်တောက်မှုများနှင့် ပရီမီယံ ငွေများအပါအဝင် အာမခံမရှိသော ဆေးကုသမှုဆိုင်ရာ ကုန်ကျစရိတ်များကို ကောက်ခံရန် DCS ကို တောင်းဆိုနိုင်သည်။

သင်၏ ထောက်ပံ့မှုအမိန့်စာတွင် အုပ်ထိန်းသူဖြစ်သော မိဘက WAC 388-14A-1020 တွင် ဖော်ပြထားသကဲ့သို့ ကျန်းမာရေး အာမခံ၊ ဆေးကုသမှုဆိုင်ရာ ပရီမီယံဝေစုကို ထောက်ပံ့ရန် သို့မဟုတ် အာမခံမရှိသော ဆေးကုသမှုဆိုင်ရာ ကုန်ကျစရိတ်များကို ပေးရန် လိုအပ်သည်ဟု မပါရှိလျှင်၊ သင့်အမိန့်စာကို ပြင်ဆင်ရန် DCS ကို လျှောက်ထားနိုင်ပါသည်။ သို့မဟုတ် သင်ကိုယ်တိုင် ပြင်ဆင်ရေးအတွက် အယူခံဝင်နိုင်ပါသည်။

အယူခံဝင်မှု အမျိုးအစားများ

ညီလာခံဘုတ်အဖွဲ့။ ညီလာခံဘုတ်အဖွဲ့သည် စီမံအုပ်ချုပ်မှုဆိုင်ရာ (တရားရုံးမဟုတ်သော) DCS လုပ်ဆောင်မှု ဖြစ်သည်။ သဘောမတူညီမှုများ ကို ဖြေရှင်းခြင်း၊ ပေါ်လစီများကို ရှင်းပြခြင်း နှင့် အချက်အလက်များကို ရှင်းလင်းခြင်းများ ပြုလုပ်လေ့ ရှိသည်။

1. ညီလာခံဘုတ်အဖွဲ့သည် တရားရုံးမှ အမိန့်ချထားသော သို့မဟုတ် တရားရုံးမဟုတ်သည့်နေရာမှ အမိန့်ချထားသော ကလေး ထောက်ပံ့မှု အမှုများနှစ်ရပ်စလုံးကို စစ်ဆေးသည်။
2. ညီလာခံဘုတ်အဖွဲ့သည် သင်နှင့် တွေ့ဆုံဆွေးနွေးခြင်း မပြုလုပ်ဘဲ ဆုံးဖြတ်ချက်ကို ချနိုင်သည်။ သင့်တွင် တွေ့ဆုံဆွေးနွေးပွဲ ရှိပါက DCS ဆုံးဖြတ်ချက်များကို ဖျက်သိမ်းနိုင်သော DCS အုပ်ချုပ်ရေးအဖွဲ့နှင့် သင့်အမှုအကြောင်းကို ဆွေးနွေးနိုင်ပါသည်။ ညီလာခံ ဘုတ်အဖွဲ့သည် DCS ဝန်ထမ်းက ချမှတ်သော အရေးယူဆောင်ရွက်မှုအချို့ကို ပြောင်းလဲနိုင်သော်လည်း ဥပဒေနှင့် အညီဖြစ်သော အရေးယူဆောင်ရွက်မှုများကို မပြောင်းလဲနိုင်ပါ။

တရားစီရင်ဆုံးဖြတ်သော အရေးယူခြင်း (ကြားနာစစ်ဆေးခြင်း)။ ကြားနာစစ်ဆေးခြင်းသည်လည်း စီမံအုပ်ချုပ်မှုဆိုင်ရာ (တရားရုံးမဟုတ်သော) လုပ်ဆောင်မှု ဖြစ်သည်။ ကြားနာစစ်ဆေးခြင်းသည် ညီလာခံ ဘုတ်အဖွဲ့ထက် ပို၍ ပုံစံကျသော်လည်း တရားရုံး အရေးယူဆောင်ရွက်မှုလောက် ပုံစံမကျပါ။

1. ပြည်နယ်ဥပဒေသည် အခြေအနေအချို့အတွက်သာ ကြားနာစစ်ဆေးခြင်းကို ဆောင်ရွက်ပေးသည်။ DCS က သင့်ကို နို့တစ်စာ ပေးပါက၊ သင့်တွင် ကြားနာစစ်ဆေးခြင်းအတွက် အခွင့်အရေးရှိပါက နို့တစ်စာတွင် ဖော်ပြပါရှိသည်။ စီမံအုပ်ချုပ်မှုဆိုင်ရာ ဥပဒေတရားသူကြီး (ALJ) က ကြားနာစစ်ဆေးခြင်းကို ဦးစီးဆောင်ရွက်သည်။ ALJ များသည် DCS ဝန်ထမ်းများမဟုတ်ပါ။
2. ကြားနာစစ်ဆေးခြင်းတွင် ALJ တစ်ဦးသည် သင့်အမှုကို စစ်ဆေးပြီး သင်၏ သဘောထားကွဲလွဲမှုကို အဆုံးအဖြတ်ပေးမည်။ သင့်ကလေးစရိတ် ထောက်ပံ့မှုကို DCS ၏ လိုက်နာဆောင်ရွက်ခြင်းကို ရပ်တန့်ရန် သင်သည် ကြားနာစစ်ဆေးခြင်းတစ်ခုကို နို့တစ်စာလက်ခံရရှိပြီး ရက် 20 အတွင်း (သင်သည် နို့တစ်စာကို ဝါရင်တန်ပြည်နယ်တွင်းတွင် လက်ခံရရှိလျှင်) သို့မဟုတ် ရက် 60 အတွင်း (သင်သည် နို့တစ်စာကို ဝါရင်တန်ပြည်နယ်ပြင်ပတွင် လက်ခံရရှိလျှင်) တောင်းဆိုရမည်။
 - a. ကြားနာစစ်ဆေးခြင်းတစ်ခုကို ရက် 20 သို့မဟုတ် ရက် 60 ကန့်သတ်ချက်ဖြင့် တောင်းဆိုနိုင်ပါသည်။ သို့သော် ကြားနာစစ်ဆေးခြင်း ဆုံးဖြတ်ချက်ကို ကျွန်ုပ်တို့ လက်ခံရရှိသည်အထိ DCS သည် သင်၏ ထောက်ပံ့မှုအမိန့်စာအပေါ် လိုက်နာဆောင်ရွက်ခြင်းကို ပြုလုပ်မည်ဖြစ်သည်။ DCS သည် ကြားနာစစ်ဆေးခြင်း ဆုံးဖြတ်ချက်ကို စောင့်ဆိုင်းနေစဉ်ကာလအတွင်း ရယူသော မည်သည့်ငွေကိုမျှ ပြန်လည် ထုတ်ပေးမည်မဟုတ်ပါ။
 - b. နို့တစ်စာကို သင်လက်ခံရရှိပြီး တစ်နှစ်ကျော်အကြာတွင် ကြားနာစစ်ဆေးခြင်းကို တောင်းဆိုလျှင် အကြောင်းပြချက်ကောင်းကောင်းကို ပြရန်လိုအပ်မည် (နောက်ကျသော တောင်းဆိုမှုကို ပြုလုပ်ခြင်းအတွက် အကြောင်းပြချက်ကောင်းတစ်ခု)။ ALJ သည် သင့်တောင်းဆိုမှုကို မပေးပဲ နေနိုင်ပါသည်။ သို့သော် နောက်ကျသော တောင်းဆိုမှုတစ်ခုအတွက် သင့်တွင် အကြောင်းပြချက်ကောင်း မရှိစေကာမူ အနာဂတ်တွင် သင့်ကလေးစရိတ် ထောက်ပံ့မှုတာဝန်ကို ပြင်ဆင်ရန် သင့်တွင် အခွင့်အရေး ရှိနိုင်ပါသည်။
3. ALJ ၏ ဆုံးဖြတ်ချက် မိတ္တူကို သင့်ထံသို့ စာတိုက်မှ ပေးပို့မည်။ ALJ ၏ ဆုံးဖြတ်ချက်တွင် သင်၏ အယူခံဝင်မှု ရပိုင်ခွင့်များအကြောင်း သတင်းအချက်အလက်များ ပါဝင်မည်။
4. သင့်လျော်မှု ရှိပါက ကျွန်ုပ်တို့ ကြားနာစစ်ဆေးခြင်း တောင်းဆိုမှုကို လက်ခံရရှိချိန်တွင် DCS သည် သင်၏ ထောက်ပံ့မှုအမိန့်စာနှင့် သက်ဆိုင်သော နှစ်ဦးနှစ်ဘက်စလုံးထံသို့ အကြောင်းကြားပါမည်။ နှစ်ဦးနှစ်ဘက်စလုံး ကြားနာစစ်ဆေးခြင်းတွင် ပါဝင်နိုင်ပါသည်။

သင်သိလိုသည်များ ရှိပါက-
DIVISION OF CHILD SUPPORT
PO BOX 11520
TACOMA WA 98411-5520

_____နယ်တွင်း ခေါ်ဆိုမှုစရိယာ _____
_____နယ်ပြင် ခေါ်ဆိုမှုစရိယာ _____

အပြော သို့မဟုတ် အကြားတွင် အားနည်းချက်ရှိသူများအတွက် TTY/TDD ဝန်ဆောင်မှုများ ရနိုင်ပါသည်။
ကျွန်ုပ်တို့၏ ဝက်ဘ်ဆိုဒ်သို့ သွားကြည့်ပါ- www.dshs.wa.gov/dcs

လူမျိုး၊ အသားအရောင်၊ မူလနိုင်ငံ၊ အယူဝါဒ၊ ကိုးကွယ်သည့်ဘာသာ၊ လိင်၊ အသက်အရွယ်၊ သို့မဟုတ် မသန်စွမ်းမှုတို့ကြောင့် မည်သူတစ်ဦး၊ တစ်ယောက်ကိုမျှ အလုပ်ခန့်ထားခြင်း၊ ဝန်ဆောင်မှုများ၊ သို့မဟုတ် ပရိုဂရမ် လှုပ်ရှားမှုများ၏ မည်သည့် ကဏ္ဍတွင်မဆို ခွဲခြားဆက်ဆံခြင်း မရှိပါ။ တောင်းဆိုမှုပေါ်မူတည်၍ ဤဖောင်ပုံစံကို အခြား ပုံစံများနှင့်လည်း ရနိုင်ပါသည်။